

ఓం నమో వేంకటేశాయ

శుభకృన్నామసంవత్సరః, దక్షిణాయణం, వర్షఋతుః, భాద్రపదమాసః, శుక్లపక్షః,
సప్తమీ తిథిః, స్థిరవాసరః (శనివారము) - 03.09.2022 - 95వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ద్వావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



**అథ శ్రీమహాభారతే సభావర్షాంతర్గత
జరాసంధవధాఖ్యపర్వణి ద్వావింశోఽ ధ్యాయః**

వైశంపాయన ఉవాచ

ఏతచ్ఛ్రుత్వా జరాసంధః క్రుద్ధో వచనమబ్రవీత్ || 22-27 ||

జరాసంధ ఉవాచ

నాహం కంసః ప్రలంబో నా న బాణో న చ ముష్టికః |

నరకో నేంద్రతపనో న కేశీ న చ పూతనా |

న కాలయవనో వాఽపి యే త్వయా నిహతా యుధి || 22-28 ||

త్వం తు గోపకులోత్పన్నః జాతిం వై పూర్వికాం స్మర || 22-29 ||

యోఽస్మద్భయాదపక్రమ్య సాగరానూపమాశ్రితః |

జన్మభూమిం పరిత్యజ్య మధురాం ప్రాకృతో యథా |

సోఽధునా కత్థసే శౌరే శరదీవ యథా ఘనః || 22-30 ||

అద్యాన్యణ్యం కరిష్యామి భోజరాజస్య ధీమతః |

జామాతురౌగ్రసేనస్య త్వాం నిహత్యాద్య మాధవ || 22-31 ||

క్లీబావిమా చ గోవింద భీమసేనార్జునావుభౌ |

హింస్యాసి యుధి విక్రమ్య సింహః క్షుద్రమృగావివ || 22-32 ||

వైశంపాయన ఉవాచ

తస్య రోషాభిభూతస్య జరాసంధస్య గర్జితః |

సర్వభూతాని విత్రేసుః యే తత్రాసన్ సమాగతాః || 22-33 ||

శ్రీభగవానువాచ

కిం గర్జసి జరాసంధ కర్మణా తత్సమాచర |

మమ నిర్దేశకర్తృభ్యాం సాండవాభ్యాం నృపాధమ || 22-34 ||

జరాసంధ ఉవాచ

నాజితాన్ వై నరపతీన్ అహమాదద్మి కాంశ్చన |

అజితః పర్యవస్థాతా కోఽత్ర యో న మయా జితః || 22-35 ||

క్షత్రియప్యైతదేవాహుః ధర్మ్యం కృష్ణోపజీవనం |

విక్రమ్య వశమానీయ కామతో యత్సమాచరేత్ || 22-36 ||

దేవతార్థముపాహృత్య రాజ్ఞః కృష్ణ కథం భయాత్ ।
అహమద్య విముచ్యేయం క్షాత్రం వ్రతమనుస్మరన్ ॥ 22-37 ॥

సైన్యం సైన్యేన వ్యూఢేన ఏక ఏకేన వా పునః ।
ద్వాభ్యాం త్రిభిర్వా యోత్యేఽహం యుగత్ప్రుథగేవ వా ॥ 22-38 ॥

వైశంపాయ ఉవాచ

ఏవముక్త్యా జరాసంధః సహదేవాభిషేచనం ।
అజ్ఞాపయత్తదా రాజా యయుత్సృజ్యేమకర్మభిః ॥ 22-39 ॥

స తు సేనాపతిం రాజా సస్మార భరతర్షభ ।
కౌశికం చిత్రసేనం చ తస్మిన్యద్ధ ఉపస్థితే ॥ 22-40 ॥

యయోస్తే నామనీ రాజన్ హంసేతి డింభకేతి చ ।
పూర్వం సంకథితం పుంభిః నృలోకే లోకసత్కృతే ॥ 22-41 ॥

తం తు రాజన్ విభుః శౌరీ రాజానం బలినాం వరం ।
స్మృత్వా పురుషశార్దూలః శార్దూలసమవిక్రమం ॥ 22-42 ॥

సత్యసంధో జరాసంధం భువి భీమపరాక్రమం ।
భాగమన్యస్య నిర్దిష్టమ్ అవధ్యం మధుభిర్మృధే ॥ 22-43 ॥

నాత్మనాఽఽత్మవతాం ముఖ్య ఇయేష మధుసూదనః ।
బ్రాహ్మీమాజ్ఞాం పురస్కృత్య హంతుం హలధరానుజః ॥ 22-44 ॥

జనమేజయ ఉవాచ

కిమర్థం వైరిణావాస్తామ్ ఉభౌ తౌ కృష్ణమాగధౌ ।
కథం చ నిర్జితస్సంఖ్యే జరాసంధేన మాధవః ॥ 22-45 ॥

కశ్చ కంసో మాగధస్య యస్య హేతోస్స వైరవాన్ ।
వితదాచక్ష్య మే సర్వం వైశంపాయన తత్వతః ॥ 22-46 ॥

ఇతి శ్రీమహాభారతే సభాపర్వాంతర్గత

జరాసంధవధాఖ్యపర్వణి ద్వావింశత్యాయే వింశతిశ్లోకాః



శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

